

## دستی کا پھل

کسی جگل میں ایک کبوتر اور کبوتری رہتے تھے۔ ایک بڑے سے درخت پر ان کا گھونسلاتھا اور اس میں وہ دونوں اسکن کی زندگی بسر کر رہے تھے۔ جب کبوتری نے گھونسلے میں اڈے دیے تو اسے ہر وقت اسی بات کی فکرگی رہتی کہ:

”کہنیں کوئی جانور اڑے نہ لے جائے۔“

یہی بات سوچتے ہوئے ایک روز وہ کبوتر سے کہنے لگی:

”ہمارا یہاں کوئی ایسا تنگی ساتھی نہیں ہے جو وقت پڑنے پر کام آسکے۔“

”لیکن تمھیں یہاں خطرہ کس بات کا ہے؟“

کبوتر نے جیرانی سے دریافت کیا۔ اس پر کبوتری اسے سمجھانے کے انداز میں بولی۔

”مُرادِت کسی کو پتا کرنیں آیا کرتا۔“

پھر اس نے قدرے سنجیدگی سے کہا:

”ہمیں اپنے ایک دوسرا تھی ضرور بنانے چاہیں تاکہ مصیبت کے وقت وہ ہماری مدد کر سکیں۔“

کبوتری کی یہ بات سن کر کبوتر بھی سوچ میں پڑ گیا۔ پھر وہ کچھ سوچ کر کہنے لگا۔

”تمہاری بات اپنی جگہ درست ہے مگر مصیبت یہ ہے کہ یہاں ہماری برادری کا کوئی پرندہ بھی تو نہیں رہتا۔ پھر دوست بنائیں تو کے بنائیں؟“

کبوتری بولی:

”کوئی حرج نہیں۔ ہماری برادری کا کوئی پرندہ نہیں ہے تو نہ ہو۔ آخر کسی دوسری برادری کے پرندے یا جانور سے بھی تو تعلقات قائم کیے جاسکتے ہیں؟“

”اکیلا جاندار دنیا میں کسی کام کا نہیں ہوتا۔ ہمیں کوئی نہ کوئی ساتھی ضرور بنا لینا چاہیے۔“

جس تو یہ ہے کہ کبوتری کی بات کبوتر کے دل کو لگ گئی تھی۔ آج تک اس کا اس طرف دھیان ہی نہ گیا تھا اور اب کبوتری کے کہنے پر اسے بھی احساس ہونے لگا تھا کہ کوئی نہ کوئی دوست ضرور ہونا چاہیے۔ وہ دل ہی دل میں اپنے اردوگر کے قریبی علاقے کے بارے میں سوچنے لگا کہ وہاں کون کون رہتا ہے؟ کچھ پرندے اس کے ذہن میں آئے لیکن وہ وہاں سے کافی فاصلے پر رہتے تھے۔ اس لیے ان سے

دوستی کرنا یا نہ کرنا بار ابر تھا کیونکہ وقت پڑنے پر انھیں اطلاع بھی نہیں کی جاسکتی تھی۔ سوچتے سوچتے کبوتر کو خیال آیا کہ جہاں وہ رہتے ہیں، اس سے ذرا آگے ایک دوسرے درخت پر گدھوں کا ایک جوڑا رہتا ہے۔ اس نے کبوتری سے کہا:

”قریب ہی ایک درخت پر گدھوں کا ایک جوڑا رہتا ہے۔ اگر تم کہو تو میں ان کے پاس جاؤں۔“ کبوتری جلدی سے بولی:

”اس میں سوچنے کی کیا بات ہے؟ بھی جاؤ اور ان سے دوستی قائم کرو۔“

”مگر مجھے تو گدھوں سے ڈر لگتا ہے۔ ان کا ہم سے میل مشکل ہی معلوم ہوتا ہے۔“

کبوتر سوچ میں پڑ گیا لیکن کبوتری نے پھر اسے سمجھاتے ہوئے کہا:

”گدھ ہیں تو کیا ہے؟ یہ تو پرندے؟ تم جا کر تو دیکھو۔“

”اچھا! تم کہتی ہو تو میں چلا جاتا ہوں۔“

کبوتر نے اتنا کہا اور اسی وقت اڑ کے گدھوں کے جوڑے کے پاس جا پہنچا۔ وہاں پہنچ کر اس نے سلام دعا کی اور پھر بڑی اپنا بخشش سے کہنے لگا۔

”ہم سب ایک دوسرے کے پڑوی ہیں اور اس طرح ہمارا شہنشہ گوں جیسا ہے۔ پھر کیوں نہ ہم ایک دوسرے کے دوست بن جائیں؟“

اس پر گدھ قدرے خوشی کا اظہار کرتے ہوئے بولا۔

”تم نجیک کہتے ہو۔ ہمارے تو ماں جائے ہوتے ہیں۔ آپس کے دکھ کھم میں شریک ہو کر ایک دوسرے کا سہارا بنتے ہیں۔“

کبوتر نے انھیں بھی اپنا ہم خیال پایا تو بولا۔

”میں اسی لیے تم لوگوں کے پاس آیا ہوں کہ آج سے ہم دوست بن جائیں۔“

جواب میں گدھ بولا۔

”ہم تو آج سے ایک دوسرے کے دوست بن گئے ہیں مگر میری بات مانو تو ہم ایک اور کام کریں۔“

کبوتر نے پوچھا:

”وہ کیا؟“

جس پر گدھ نے بتایا۔

”یہاں قریب ہی ایک درخت کی کھوہ میں ایک سانپ رہتا ہے۔ اگر وہ بھی ہمارا دوست بن جائے تو پھر ہم خطرے سے بالکل

محفوظ ہو جائیں گے۔“

یہ جو یہ کبوتر کو بھی پسند آئی۔ لہذا وہ بولا۔

”اگر یہ بات ہے تو چلو اس کے پاس چلتے ہیں۔ ہو سکتا ہے، وہ بھی ہمارا دوست بن جائے۔“

چنانچہ گدھ اور کبوتر دونوں سانپ کے پاس پہنچ گئے۔ سانپ کو اپنے آنے کا مقصد بتایا اور کہا۔

”یہ ثیک ہے کہ ہم تینوں مختلف برادری سے تعلق رکھتے ہیں مگر دوست بننے میں کیا حرج ہے؟“

”دوستی میں تو کوئی پابندی حائل نہیں ہوتی؟“

سانپ نے ان دونوں کی باتوں کو بڑے غور سے سناء، پسخود دیکھ لیٹا ان پر سوچ پھار کرتا رہا اور پھر ان سے کہنے لگا۔

”دوستی بڑی مشکل ہوتی ہے۔ اس میں ایک دوسرے کے لیے جان قربان کرنا پڑتی ہے۔“

”تم ہمیں، ہر امتحان میں ثابت قدم پا دے گے۔“

دونوں نے بیک زبان سانپ سے کہا۔ اس پر سانپ بولا:

”اگر یہ بات ہے تو مجھے تم دونوں کی دوستی منظور ہے۔ آج سے ہم تینوں دوست ہیں اور وقت پڑنے پر ایک دوسرے کی پوری مدد کریں گے۔“

”بالکل ایسا ہی ہو گا۔“

اس طرح کبوتر، گدھ اور سانپ کی دوستی ہو گئی۔ اب کبوتری مطمئن تھی کہ وہ اکیلے نہیں رہے۔ ان کے دوسرے ساتھی بھی ہیں۔

دن گزرتے گئے۔ کبوتری نے جوانثے دیے تھے، اب ان کی جگہ نئے متے پھوٹوں نے لے لی تھی۔ کبوتری اور کبوتر دن رات پھوٹوں کی دیکھ بھال اور حفاظت میں لگے رہتے۔ ایک روز ایک شکاری اس طرف آکلا۔ وہ صبح سے مارا مارا پھر رہا تھا لیکن کوئی شکار اس کے باتحفہ نہیں لگا تھا۔ وہ اسی درخت کے نیچے آ کر کھڑا ہو گیا جس پر کبوتر اور کبوتری نے گھونسلا بیار کرا کھا تھا۔ اس نے دل میں سوچا۔

”خالی ہاتھ گھر جانا اچھی بات نہ ہو گی۔ کیوں نہ کسی گھونسلے سے کسی جانور کے نیچے ہی پکڑ کے لے چلوں۔ پسخود تو مل جائے گا۔“

اتا سوچ کر اس نے اردو گرد سے درخت کا جائزہ لیا تو اسے اس پر ایک گھونسلا دکھائی دیا۔ گھونسلا دیکھ کر اس نے اپنے تجربے سے اس کا اندازہ بھی کر لیا کہ گھونسلے میں کسی پرندے کے نیچے بھی موجود ہیں۔ اس وقت شام ہونے کو آئی تھی اور آہستہ آہستہ چاروں طرف اندر ہمراپھیلنے لگا تھا۔ یہ دیکھ کر شکاری کے ذہن میں ایک ترکیب آئی۔ اس نے سوچا۔

”اگر میں درخت کے نیچے آگ جلا دوں تو روشنی میں درخت پر گھونسلا ملاش کرنے میں آسانی رہے گی۔“

اس نے ادھر ادھر سے چند سوچی لکڑیاں اور گھاٹ پھوٹس تھیں کی اور پھر ان میں آگ لگا کر الاؤ ساروشن کر دیا۔ اس کے بعد وہ درخت پر چڑھنے کی تیاری کرنے لگا۔

ادھر درخت کے نیچے شکاری یہ تیاری کر رہا تھا اور ادھر درخت پر بیٹھے ہوئے کبوتر اور کبوتری یہ سب پسخود دیکھ رہے تھے۔ وہ شکاری

کی نیت بھاپ کئے تھے اور اب اپنے بچوں کو بچانے کی ترکیبیں سوچ رہے تھے جو ابھی اتنے چھوٹے تھے کہ اڑ بھی نہ سکتے تھے۔  
کبوتر کبوتری سے کہنے لگا۔

”میں ابھی اپنے دوستوں کو خبر کرتا ہوں اور انھیں جلد بلا کرلاتا ہوں۔“

اس پر کبوتری کہنے لگی۔

”یہ درست ہے کہ تم اپنے دوستوں کو بلا لاؤ گے اور یہ بھی تھیک ہے کہ وہ ہماری مدد کو آبھی جائیں گے لیکن بہتر یہ ہے کہ پہلے ہم خود کوشش کریں۔ ہو سکتا ہے، دوسروں کی مدد کے بغیر یہ صعیبت مل جائے۔“

”میرا تو خیال ہے پہلے اپنے دوستوں کو خبر کر دینی چاہیے۔“

کبوتر نے اپنی رائے پیش کرتے ہوئے کہا، جس پر کبوتری نے کہا:

”اگر کوئی اپنی مدد آپ نہ کرے تو دوسرے بھی اس کی مدد کو تیار نہیں ہوا کرتے۔ ہاں، اگر ہم اس کا مقابلہ کرنے میں ناکام ہو جائیں تو پھر تم اپنے دوستوں کو ضرور بلا لانا۔ مگر پہلے ہمیں خود ہی کچھ کرنا چاہیے۔“

شکاری آگ جلا چکا تھا اور اب اس نے اس کی روشنی میں درخت پر چڑھنا شروع کر دیا تھا۔ کبوتری نے جب اسے درخت پر چڑھتے ہوئے دیکھا تو کبوتر سے بولی۔

”اگر ہم آگ بھا دیں تو شکاری اندھیرے میں ہمارا گھونسلا نہیں ڈھونڈ سکے گا۔“

”مگر ہم آگ کیسے بھاسکتے ہیں؟“

کبوتر قدرے فکر مند ہوتے ہوئے بولا۔

”تم آؤ تو سہی! ہم کوشش کرتے ہیں۔“

کبوتری نے اتنا کہا اور وہ دونوں بھلی کی سی تیزی سے اڑ گئے۔ قریب ہی دریا بہرہ رہا تھا۔ ان دونوں نے دریا پر پہنچ کر اپنے پروں میں پانی بھرا اور پھر آن کی آن میں واپس آ کر وہ پانی جلتی ہوئی آگ پر چھڑک دیا۔ وہ پھر اڑے اور دوبارہ پانی لا کر آگ پر چھڑک کا اور اس طرح چند ہی لمحوں میں تین چار بار پانی لا کر انہوں نے آگ پر چھڑک دیا جس سے جلتی ہوئی آگ بجھ گئی۔

درخت پر چڑھتے ہوئے شکاری نے جب دیکھا کہ آگ بجھ گئی ہے اور انہیں میں گھونسلا تلاش کرنا مشکل ہے تو ٹیچے اتر کر اس نے دوبارہ آگ جلائی اور پھر سے درخت پر چڑھتے لگا۔ ادھر کبوتر اور کبوتری نے جب دیکھا کہ آگ دوبارہ روشن ہو گئی ہے تو وہ پھر سے بھاگے بھاگے دریا پر گئے اور پہلے کی طرح پروں میں پانی بھر بھر کر لا کر اس پر چھڑکنے لگے۔ اور اس طرح چند ہی لمحوں میں انہوں نے پھر آگ بجھا دی۔

شکاری ایک بار پھر درخت پر چڑھتے چڑھتے رک گیا۔ کچھ انہیں ابھی بڑھ چکا تھا اور روشنی کے بغیر درخت پر چڑھنا ممکن نہیں تھا۔

اسے آگ پر رہ رہ کر غصہ آرہا تھا کہ یہ اپنے آپ بھج کیسے جاتی ہے؟ وہ غصے میں کھلتا ہوا پھر درخت سے نیچے اتر اور ایک بار پھر ادھر ادھر سے لکڑیاں جمع کر کے ان میں آگ لگادی۔ اس دفعہ اس نے موٹی موتی لکڑیاں جمع کی تھیں تاکہ جلنے کے بعد آگ بھجنے سکے۔ کبوتر اور کبوتری نے جب یہ دیکھا کہ اس دفعہ کی آگ بھانا ان کے بس کی بات نہیں تو وہ بہت گھبرائے۔ اب دوستوں کی مدد ضروری تھی چنانچہ کبوتری نے کبوتر سے کہا:

”اب دوستوں سے مدد لینے کا وقت آگیا ہے۔“

”جلدی جاؤ اور اپنے گدھ دوست کو مدد کے لیے بلا لاؤ۔“

یہ سنتے ہی کبوتر آن کی آن میں گدھ کے جوڑے کے پاس پہنچا اور انھیں ساری بات بتا کر کہا:

”اب مجھے تم لوگوں کی مدد کی ضرورت ہے۔“

گدھ نے آؤ دیکھا تھا تاکہ سارے کام چھوڑ کر کہا:

”چلو! ہم بھی چلتے ہیں۔ دوستی کس روز کام آئے گی؟“

کبوتر گدھوں کے جوڑے کو ساتھ لے کر آیا تو انھوں نے دیکھا کہ آگ پوری طرح جل رہی تھی اور اس کی روشنی میں شکاری درخت پر چڑھ رہا تھا۔ دونوں گدھ کبوتر اور کبوتری کے ساتھ جلدی جلدی دریا پر گئے اور انھوں نے اپنے بڑے پروں میں پانی بھر کے لاءِ آگ پر پھینکنا شروع کر دیا۔ اس طرح دیکھتے ہی دیکھتے چند لمحوں میں جلتی ہوئی آگ بھگ گئی۔ یہ دیکھ کر شکاری تملک کر رہ گیا۔ مصیبت یہ تھی کہ اب اندر ہیرا بہت زیادہ ہو چکا تھا۔ پھر یہ بھی تھا کہ شکاری بار بار درخت پر چڑھتے اترنے میں تحک چکا تھا۔ اس لیے اس نے دل میں سوچا۔

”اب آگ جلانا مشکل ہے۔ بہت رات ہو گئی ہے۔ کیوں نہ رات یہیں بس کر کروں۔ صبح آسانی سے نیچے نکال کر لے چلوں گا۔“

یہ سوچ کر وہ درخت سے تھوڑی دور میں پر کپڑا بچھا کر لیٹ گیا۔ کبوتر اور گدھ نے جب یہ دیکھا کہ شکاری وہیں پر رات بسر کرنے کا ارادہ رکھتا ہے اور سونے کی تیاری کرنے لگا ہے تو وہ جان گئے کہ اس کی نیت نہیں ہے۔ یہ صبح ضرور گھونٹے میں سے نیچے نکال کر لے جائے گا۔ یہ جان کر وہ کچھ دوسرا ترکیبیں سوچنے لگے۔ کبوتری نے رائے دی۔

”میری ماں تو تم دونوں اپنے دوست سانپ کے پاس جاؤ۔ اس وقت وہی بھاری مدد کر سکتا ہے۔“

”ہاں! وہ یقیناً اس وقت ہمارے کام آ سکتا ہے۔“

ماہد گدھ نے بھی کبوتری کی رائے پسند کی۔

کبوتر اور گدھ دونوں تھوڑی ہی دیر میں اپنے دوست سانپ کے پاس پہنچ گئے۔ وہاں پہنچ کر انھوں نے شروع سے آخر تک اسے ساری بات بتائی اور پھر کہا۔

”اس وقت شکاری وہیں سویا ہوا ہے اور تمیں ڈر رہے کہ وہ صح ضرور بچے نکال کر لے جائے گا۔“

سانپ لیئے لیئے سوچنے لگا تو کوتربولا۔

”اب صرف تمہاری مدد ہی میرے بچوں کی زندگی بچا سکتی ہے۔“

”بھم اسی لیئے تمہارے پاس آئے ہیں۔“ گدھ نے بھی کوترا کی حمایت کرتے ہوئے کہا۔ سانپ بڑے غور سے ان کی باتیں سن کر کہنے لگا:

”تم لوگ گھبرا دئیں۔“

”اس وقت تم دونوں جاؤ، میں صح سارا بندو بست کرلوں گا۔“

”جیسے تمہاری مرضی۔“

گدھ اور کوترا نے کہا اور دونوں واپس گھونٹے میں آگئے۔ وہاں آ کر انہوں نے کوترا کی اور مادہ گدھ کو ساری بات ہٹائی اور کہا کہ ”سانپ نے ہمیں مدد کرنے کا یقین دلایا ہے۔ وہ ضرور اپنی دوستی نبھائے گا۔“

اس کے بعد وہ چاروں کے چاروں درخت پر بیٹھے بیٹھے صح کا انتظار کرنے لگے۔

شکاری رات بھر بڑے مزے سے سویا اور جب صح ہوئی تو وہ خوش خوش آنکھیں ملتا ہوا اٹھا کہ درخت پر چڑھ کر گھونٹے میں سے بچے نکالے اور اپنے گھر کی راہ لے۔ اس نے اٹھ کر اپنا سامان وغیرہ سینا اور جوں ہی درخت پر چڑھنے کے لیے اس کے پاس گیا، اس کی آنکھیں کچھی کی کچھی رہ گئیں۔ وہ حواس باختہ ہو گیا۔ گھبراہٹ اور خوف میں اسے اپنا ہوش تک نہ رہا۔ اس کے تیر کمان کہیں تھے اور اب وہ اپنی جان بچانے کی فکر کر رہا تھا۔ اس نے دیکھا، جس درخت پر چڑھ کر اسے کوترا کے گھونٹے سے بچے نکالنا تھا اس درخت کے تنے کے اروگر وہ بہت بڑا سانپ لپٹا ہوا سے دیکھ دیکھ کر پھنس کر رہا تھا۔ شکاری نے دل میں سوچا۔

”جس طرح بھی ہوا پنی جان بچاؤ۔ بھاڑیں جائے شکار۔“

وہ اپنا سارا سامان چھوڑ چھاڑ کر لئے پاؤں ایسا یہاگا کہ پھر پلٹ کرنے دیکھا۔

وہ دن اور آج کا دن اس شکاری کا کہیں پتا نہیں چل سکا لیکن کوترا آج بھی سکھ جیمن کی زندگی بسر کر رہے ہیں اور یہ سب کچھ ان کی دوستی کا نتیجہ ہے۔ یہی وجہ ہے کہ آج بھی لوگ دوستی اور امن کے پیغام کے لیے کوترا ہی استعمال کرتے ہیں۔

(پنجابی لوک داستانیں)

# مشق

- 1 مختصر جواب دیں:
- i کبتو، گدھ اور سانپ میں قدرِ مشترک کیا تھی؟
- ii کبتو، گدھ اور سانپ دوستی اور باہمی تعاون پر کیوں آمادہ ہوئے؟
- iii شکاری کا کردار، کس بات کی علامت ہے؟
- iv کسی پیروںی خطرے کی صورت میں ہمیں کیا طرز عمل اختیار کرنا چاہیے؟
- v پڑوسیوں سے تعلقات کی نوعیت کیا ہوئی چاہیے؟
- vi معاشرے کی بقا کے لیے امداد باہمی کی کیا اہمیت ہے؟
- vii کبتو کو کس بات کی علامت قرار دیا جاتا ہے؟
- viii اپنی مدد آپ کے اصول کی اہمیت، کہانی کی مدد سے بیان کیجیے۔

2 ”دوستی کا پھل“ کا خلاصہ لکھیے۔

3 مندرجہ ذیل الفاظ کا مفہوم لکھیے:

اعلیٰ، قدرے، سخیدگی، برادری، حائل، فکر۔

نوٹ: لوک داستان، مقامی یا علاقائی زبان کی ایسی کہانی کو کہا جاتا ہے جو دوستی، ایثار، خلوص، ہمدردی، رحم، شجاعت، عدل، فرض شناسی، بہادری، جذبہ حریت اور محبت سمی کی اعلیٰ اخلاقی اقدار کی حامل ہو۔ ایسی کہانی نسل درسل سنائی جاتی ہے اور لوک حافظے کا حصہ بنتی چلی جاتی ہے۔ یہاں تک کہ وہ صد یوں بعد لوک داستان کا درجہ اختیار کر لیتی ہے۔

آپ کوئی ایسی لوک کہانی لکھیں، جس کا عنوان ”نااتفاقی کا انجام“ ہو اور شیوٹر میل گروپ میں سنائیں۔